

Tórshavnar kommuna

ALMENNA BYGGISAMTYKTIN FYRI HVÍTANES

Seinast broytt 11. januar 2024

Innihaldsyvirlit

Endamál:	3
KAP. I. UMSITINGARLIGAR FYRISKIPANIR	3
§ 1. Byggivaldið	3
§ 2. Ókið, sum byggisamtyktin hevur gildi fyri	3
§ 3. Byggiumsóknir	4
§ 4. Byggiloyvi og byggiváttan	6
§ 5. Umsiting og niðurtøka av byggingum	7
§ 6. Trygging, meðan bygt verður	7
§ 7. Revsing fyri brot á fyriskipanirnar í byggisamtyktini, atgonguheimild og trygging av ásetingum o.ø.	8
§ 8. Lættar frá verandi reglum	8
§ 9. Kæra	9
KAP. II. BYGGIFYRISKIPANDI ÁSETINGAR	9
§ 1. Sundurbýting av Hvítanesi	9
§ 2. Ásetingar fyri umráðispart A	9
§ 3. Ásetingar fyri umráðispart B1	10
§ 4. Ásetingar fyri umráðispart B2	10
§ 15. Ásetingar fyri umráðispart C	11
§ 17. Ásetingar fyri umráðispart D1	11
§ 19. Ásetingar fyri umráðispart D2	11
§ 20. Ásetingar fyri umráðispart E	12
§ 21. Ásetingar fyri umráðispart F	12
§ 21. Ásetingar fyri umráðispart G	13
§ 22. Ásetingar fyri 4. Grundumráði	13
§ 23. Greiningar, útrokning av nýtslustigum o.a.	14
§ 24. Viðvíkjandi hæddar- og frástöðuviðurskiftum húsanna	15
KAP. III. ÓBYGDU ÓKINI	16
§ 2. Innrætting og umsiting av tilhaldsplássum	16
§ 3. Óki til bilstöðil	17
KAP. IV. VEGIR	17
§ 1. Greiningar av vegi	17
§ 2. Um at leggja av til og gera vegir	17
§ 3. Byggilinjur	18
§ 4. Loyvi til at ráða yvir vegi til serliga nýtslu	19
§ 5. Hornaavskurður óg útsýnisøki	19
§ 6. Avtøka av vegum	19
§ 7. Girðing út móti vegi	20
KAP. V. FRÁRENNING, VATNVEITING OG AÐRAR VEITINGAR	20
§ 1. Frárenning	20
§ 2. Broytingar í frárenningum, sum eru	21
§ 3. Vatnveiting	21
§ 4. Fráboðanarskylda	21
KAP. VI. ÚTGANGUR	21
§ 1. Broytingar í byggisamtyktini	21

Endamál:

Endamálið við almennu byggisamtyktini er at skipa öll byggiðki í umráðispartar, við ásetingum um nýtslu og bygging fyrir hvønn umráðispartin sær.

Ásetingarnar í hesi almennu byggisamtyktini og teimum serstóku byggisamtykunum eru gallandi fram um byggiregulerandi ásetingarnar í gallandi bygningskunngerðini.

Fyri viðurskifti, sum ikki eru nevnd í hesi almennu byggisamtyktini, eru ásetingarnar í gallandi bygningskunngerð gallandi.

Heimild:

Almenna byggisamtyktin er heimilað í §4, stk. 1 í lögtingslög nr. 13 frá 21. Mai 1954 um býarskipanir og byggisamtyktir.

KAP. I. UMSITINGARLIGAR FYRISKIPANIR

§ 1. Byggivaldið

- 1 Byggivaldið í Tórshavnar kommuunum hefur býráðið sambært lögtingslög um býarskipanir og byggisamtyktir.
- 2 Byggifultrúin hefur býráðsins vegna eftirlit við, at byggisamtyktirnar verða hildnar og umsitur tær.
- 3 Byggifultrúin verður útnevndur av byggivaldinum.

§ 2. Ókið, sum byggisamtyktin hefur gildi fyrir

- 1 Hendað byggisamtykt hefur gildi fyrir Hvítanes í Tórshavnar kommuunum.
- 2 Ásetingarnar í samtyktini galda:
 - a) Nýggja bygging.
 - b) Umbygging ella bygging aftrat byggingum, sum eru.
 - c) Broyting í innrætting ella nýtslu av byggingum, sum eru, og sum hövdu komið undir samtyktina, um tær voru nýbyggingar. Samtyktin er eisini gallandi fyrir byggingar sum eru, tá ið tær einstóku reglurnar beinleiðis heimila hetta.
- 3 Til bygging verður roknað:

- a) Fastar konstruktiónir, verklag, útbúnaður og lendisregulering, sum eftir ætlanini í byggisamtyktini mugu lýsast sum bygging.
 - b) Skelti, ljósskelti, lýsingarskelti osf. Tó undantikið ferðsluskelti. Byggimyndugleikin kann gera vegleiðingar fyri skelti o.t.
 - c) Konstruktiónir sum kunnu flytast, eitt nú bingjur, tjøld, bátavognar ella tilíkt, tá tær eru nýttar sum bygging, ið ikki bert er fyribils.
 - d) Tangar, kranar, flutningsbryr, tunnlar, pallar og aðrar konstruktiónir í tann mun, sum byggivaldið heldur verða náttúrligt, tá ið hugsað verður um almennan tryggleika, reglugag og heilsu, sum hesar reglur eru ætlaðar at varða um.
- 4 Byggingar, sum eru, mugu ikki við um- ella afturatbygging, hækkan ella á annan hátt verða broyttar, soleiðis at tær stríða ímóti galddandi reglum.
- 5 Skal so víðgongd umvæling ella broyting verða gjørd av bygningum, sum eru, at öll byggingin av tí í høvuðspörtum verður endurnýggað (høvuðsumbygging), skal arbeiðið, um gjørligt verða gjort soleiðis, at byggingin í øllum lutum samsvarar við tær ásetingar, ið galda fyri nýbygging.
- 6 Nýbygging, broytingar, um- ella aftratbyggingar og høvuðsumbyggingar skulu, umframta at vera í samsvari við galddandi byggisamtykt, eisini halda möguligar býarskipanir, serstakar byggisamtyktir, servituttir, har kommunan er átaluvald, og við lóggávu í aðramáta (sí §3 stk. 8. petti).

§ 3. Byggiumsóknir

- 1 Bygging, umfatað av ásetingum í byggisamtyktum sambært lögtingslög um býarskipanir og byggisamtyktir, má ikki fara fram utan at skrivligt loyvi frá byggifultrúanum er fингið til vegar.
- 2 Allar umsóknir, har uppi í umsóknir um loyvi til at grava fyri grund og möguligar spreingningar, til broytingar innan ella utan sum til dømis at bróta ígjøgnum mûrar (veggir) og skilarúm, seta upp eldstaðir, taka niður ella flyta hús, vega-, kloakk- og frárenningararbeiði, skulu verða sendar byggifultrúanum.
- 3 Tekniska nevnd og byggifultrúin kunnu krevja at fáa allar upplýsingar, sum neyðugar eru til í øllum lutum at meta um eina framlagda byggiætlan, har uppi í eftir umstøðunum eina heildarbyggiætlan fyri tað virki, ið sökt verður um loyvi til.

- 4 Tekningar og útrokningar skulu verða gjørdar av fólk, sum hava førleika til tess, arkitektum, byggifrøðingum, verkfrøðingum, teknikarum ella øðrum, sum byggivaldið heldur hava nóg góðan kunnleika til tess, og tekningar og útrokningar teirra skulu lúka tey krøv, ið vanliga verða sett til tekniska projektering.
- 5 Allar tekningar, planir, frágreiðingar, útrokningar o.t. fylgiskjøl í sambandi við byggiumsókn skulu vera dagfest, hava matr. nr. á ognini, og hann, ið uppsett tey hefur, skal undirskriva í högra horni. Hesin hefur ábyrgd av, at tey skjølini eru fullgóð.
- 6 Sum fylgiskjøl við umsóknini um húsabygging skulu verða hjáløgd:
 - a) Avrit av skeyti við ásetingum og servituttum.
 - b) Støðuplanur, ikki minni enn 1:1000, sum vísir stødd og skapilsí á grundøkinum, hvussu tað vendir móti gøtum og ættum, hvar og hvussu ætlað hús skulu standa, og ætlað vatnbururveiting.
 - c) Støðuplanur skal geva upplýsingar um verandi og framtíðar hæddarstig á grundstykkinum, hæddarstigini á granna grundstykjum og á hæddarstigini á vegi. Um neyðugt kann byggivaldið krevja skurðir í lendi, sum neyvt lýsa planeringina.
 - d) Flatmyndir av húsunum í máli í minsta lagi 1:100 við áskrivaðum málum, bæði høvuðsmálum og gjøgnumgangandi stakmálum. Skilast skal til, hvat rúmini eru ætlað til.

Berandi konstruktiónir skulu vera teknaðar og sperrurnar vístar, eisini skulu dyr, saniterar innleggingar o.a. vera teknaðar.

- e) Tvørskurðir í minsta lagi 1:50 sum neyðugir fyri at fáa eina fatan av húsunum og tekningar av öllum útsíðum á húsunum.
- f) Frágreiðingar, sum saman við tekningum geva fullfíggjaða og greiða lýsing av ætlaðu byggingini.
- g) Staðseting av einum möguligum framtíðar bilhúsi/bilskýli, úthúsi v.m.

- 7 Byggifulltrúin kann krevja, at stakprojekteringar saman við útrocningum skulu vera til taks og innsendar til góðkenningar, áðrenn byggingin verður byrjað.
- 8 Umsóknir við tekningum, frágreiðingum og útrocningum – her uppi í eisini útrocning av byggistiginum ella nettonýtslustiginum – og onnur fylgiskjøl skulu hava allar upplýsingar, sum neyðugar eru fyrir greitt at skilja og fáa avgjört tað, sum sökt verður um.
- 9 Frávik frá lögum, samtyktum, servituttum og øðrum ásetingum – her uppi í möguligum býarskipanum – skulu greiniliga vera tilskilað, og samstundis skal verða upplýst um rætti viðkomandi hefur givið loyvi til frávik. Slík frávik eru bert játtar av byggifultrúanum, tá ið tey hava verið nevnd í umsóknini og tilskilað er í byggiloyvinum, at tað neyðuga loyvið ella undantaksloyvið er givið, sí §4, stk. 3.

§ 4. Byggiloyvi og byggiváttan

- 1 Byggiloyvi skal vera givið skriviliga.
- 2 Byggiloyvið kann verða bundið av treytum, sum verða hildnar neyðugar, tá ið hugsað verður um dálking, umhvørvi og konstruktión, heruppi í innkoyring, bilstøðlar og tún, og av heildarbyggiætlan fyrir ökið, talan er um. Byggiloyvi kann somuleiðis verða givið treytað av trygdartiltökum (eitt nú girðing, skorðum, skjóltaki o.ø.)
- 3 Um so er, at í byggiloyvinum er tilskilað krav um, at ásetingar, ið ikki standa í byggisamtyktini, skulu verða lúkaðar, skulu slík krøv verða tilskilað saman við upplýsing um heimildina fyrir teimum, og um so er, at kravið er sett fram av øðrum valdi enn byggivaldinum, upplýsing um hetta og um, hvar ein kæra um hetta krav kann verða send inn – og möguliga innanfyri hvørja freist.
- 4 Byggiloyvi hefur gildi í tvey ár frá tí degi, tað er játtar. Um bygging ikki er byrjað innan ta tíð, dettur loyvið burtur, og skal nýtt byggiloyvi verða fingið.
- 5 Byggifultrúin skal skriviliga verða fráboðaður, áðrenn farið verður undir bygging.
- 6 Verður byrjað bygging steðgað í 6 mánaðir ella longur, skal verða boðað byggifultrúanum frá, áðrenn aftur verður byrjað. Verður steðgurin longri enn eitt ár, skal nýtt byggiloyvi verða fingið.
- 7 Tá ið bygging er liðug, skal byggifultrúin verða fráboðaður, og váttan fáast frá honum – byggiváttanin – at byggingin, so vítt

Vist verður eisini til faldaran
“Tá ið bygt verður”.

staðfesting er gjørlig, er gjørd í samsvari við byggisamtyktina og tær serstóku treytirnar, ið settar vóru, tá byggiloyvið varð givið. Ein fingin byggiváttan forðar ikki byggivaldinum at kunna krevja rætting av ósamsvari, sum kemur í ljósmála seinni.

- 8 Áðrenn byggiváttan verður givin, ansar byggifultrúin eftir, at býarverkfrøðingurin hevur góðkent, at frárenning, kloakk, rottangi, reinsiverk og vegir eru í lagi, og at ummæli frá brandsýninum er fincið um, at einki er til forðan fyrir at reinsa skorsteinar, eldstaðir og roypípur.
- 9 Byggifultrúin kann í serstókum fórum geva byggiváttan til bygging, hóast hon ikki enn er gjørd liðug í samsvari við byggiloyvi. Hetta kann tó bara loyvast, um so er, at eigarin av teimum húsum, ið bygd verða, skrivilga svarar fyrir, at viðurskiftini skulu koma í rættlag, samsvarandi byggisamtyktina innan eina ásetta freist, og játtar, at byggivaldið annars letur tað, ið restar í, gera fyrir hansara rokning. Byggivaldið kann krevja bankaveðhald ella aðra trygd veitta til slíka bygging, tá ið bráfeingis byggiváttan verður givin. Harumframt kann byggifultrúin geva vátta um, hvussu langt bygging er komin áleiðis í mun til givið byggiloyvi, hetta tá ið hann, sum byggir, ynskir tað.

§ 5. Umsiting og niðurtøka av byggingum

- 1 Allar byggingar skulu í öllum lutum og öllum sum hoyrir til, altíð verða hildnir í fullgóðum og vandaligum standi. Um umsiting av bygging er stak vánalig, kann byggivaldið geva boð um, at bøtast skal um brekini og um neyðugt lata tey gera fyrir eigarans rokning.
- 2 Bygging má ikki verða tикиni niður, utan so at loyvi er fincið frá byggivaldinum. Í umsókn um slíkt loyvi, skal verða skilað til umleið, hvussu hædd og flatarmál á byggingini eru.
- 3 Niðurtøku- og byggiarbeiði skal verða væl úr hondum greitt og í samsvari við tær ásetingar, ið byggivaldið í teim einstóku fórunum fyrisetur, har uppi í viðvíkjandi burturtøku ella hyljing av undirstøðum o.ø. á vegaøkinum.
- 4 Hava húsini frárenningar, vatn, ravnagn, telefon ella tilíkt, er ikki loyvt at fara undir arbeiðið, fyrr enn skrivligt loyvi er fincið.

§ 6. Trygging, meðan bygt verður

- 1 Tá ið grivið ella sprongt verður fyrir grund, skal tann ið byggir, taka til øll neyðug tryggingarráð til at verja fyrir vanda ella skaða.

Burturkast í sambandi við bygging skal verða skilt.

§ 7. Revsing fyrir brot á fyriskipanirnar í byggisamtyktini, atgonguheimild og trygging av ásetingum o.ø.

- 1 Sektaður verður:
 - a) Hann sum utan loyvi byrjar nakað arbeiði, sum kemur undir ásetingar í byggisamtyktini.
 - b) Hann, sum letur vera at boða byggifultrúanum frá nøkrum, sum fyrisett er.
 - c) Hann, sum fer at nýta bygging utan fyrissetta váttan ella bráfeingis loyvi. Sbr. §4, stk. 5, 7 og 8.
 - d) Hann, sum tálmar eftirkanning, ið er lógliga heimilað.
 - e) Hann, sum ikki ger eftir lógliga frásøgdum boðum.
 - f) Hann, sum letur vera við at fremja tey átök, og sum byggivaldið krevur, sum eru neyðug fyrir at íbúgvarnir í húsinum ella onnur fólk ikki koma í vanda.
 - g) Hann, sum annars ger brot á hesa almennu byggisamtykt og á ásetingar í serstökum byggisamtyktum, ið eru góðkendar av landsstýrinum.
- 2 Tað er skylda hansara, sum til eina og hvørja tíð eigur eina ogn at rætta tað, sum ólógligt er á henni.
- 3 Verður farið undir arbeiði, sum kemur undir ásetingarnar í byggisamtykt utan at fyrisett loyvi er fingið, kann byggivaldið krevja, at löggreglan beinanvegin setur bann fyrir, at hildið verður fram við hesum arbeiði.
- 4 Ger eigarin ikki eftir fyriskipan, hann hevur fingið, kann við dómi verða álagt honum at rætta viðurskiftini, áðrenn ásett tíð er umliðin, noyddur av nóg stórari framhaldandi bót.
- 5 Tá ikki verður gjört eftir skyldu til at rætta ólóglig viðurskifti, sum er álagt við dómi, áðrenn tann til henda ásetta tíðarfreist er umliðin, og tá ið innheiting av sektum, sum dømdar eru sambært 1. stk., ikki verður hildin at fáa ætlaða úrslit, kann byggivaldið krevja hjálp frá löggregluni til at fáa atgongd til at gera tað, ið byggivaldið heldur vera neyðugt til tess at viðurskiftini verða lólig.

§ 8. Lættar frá verandi reglum

- 1 Byggivaldið kann, har tað er torfört at halda ásetingarnar í hesi byggisamtykt, og har tað snýr seg um mál av lítlum týdningi, geva lættar viðvíkjandi ásetingunum í hesari byggisamtykt.

- 2 Áðrenn lættar verða givnir, skulu boð sendast grannanum skrivliga, og skulu teir hava høvi til at kanna umsóknina í minsta lagi í tvær vikur frá tí teir hava fингið boðini. Møguligar viðmerkingar frá grannum eru vegleiðandi.

§ 9. Kæra

- 1 Avgerðir býráðsins sambært hesari almennu og teimum serstøku byggisamtyktunum kunnu skjótast til tann av landsstýrismanninum ásetta kærumyndugleika.
- 2 Tá ið annað ikki er fyrisett, er kærufreistin 4 vikur frá tí degi, avvarandi fekk avgerðina at vita og upplýsing um hesa freist og um, til hvat vald kært kann verða. Fyri avgerðir, sum alment eru kunngjørðar, verður kærufreistin roknað frá hesum degi.
- 3 Kæra um fyriskipan, sum byggivaldið hevur givið, frítekur ikki frá at gera eftir henni; tó er kæruvaldinum heimilað at áseta, um kæra skal kunna leingja tíðarfrest í málinum.

KAP. II. BYGGIFYRISKIPANDI ÁSETINGAR

§ 1. Sundurbýting av Hvítanesi

Grundumráðini á Hvítanesi verða løgd til hesi endamál

- A Bústaðarbygging
- B Vinnubygging
- C Miðstaðarbygging
- D Almenn endamál
- E Neyst og bátapláss
- F Frítíðarhús
- G Bón dahús

§ 2. Ásetingar fyrir umráðispart A


- 1 Umráðisparturin verður lagdur til stakhús. Eftir serloyvi frá byggivaldinum kunnu eisini byggjast tvíhús. Stakhús og tvíhús kunnu eisini hava eina minni íbúð, ið tó ikki kann frábýtast sum eigaraíbúð.

Í sambandi við bústaðarøki kann byggivaldið geva serloyvi til annað virksemi sum handlar, smærri vinnuvirkni og stovnar, ið natúrliga hoyra býlinginum til, treytað av, at hetta ikki er til ampa ella spillir dámin á økinum sum sethúsabýlingur og sum

Iúka treytirnar í flokking av vinnuvirkjum í Tórshavnar kommunu.

- 2 Virkini skulu kunna flokkast í umhvørvisflokki 1-2 sambært reglum hjá Tórshavnar kommunu.
- 3 Grundstykki skulu vera í minsta lagi 300 m^2 fyrir stakhús og 300 m^2 fyrir hvønn partin av tvíhúsum.
- 4 Útstykking verður einans loyvd sambært útstykkingaráætlan fyrir eitt natúrligt avmarkað øki.
- 5 Byggistigið skal ikki fara upp um 0,3.
- 6 Nýtslustigið skal ikki fara upp um 0,6 fyrir stakhús og 0,7 fyrir tvíhús.
- 7 Hús skulu ikki verða bygd við meira enn tveimum hæddum umfram nýttum lofti. Kjallari verður roknaður sum húsahædd.
- 8 Hús við vanligari mönureising skulu ikki vera hægri enn 6 m til hægsta punkt við útvegg og 9 m til mönuna.
- 9 Verða hús bygd við einvegis takhalli ella slóttum taki, skal tann lægra síðan ikki vera hægri enn 6 m til hægsta punkt við útvegg og tann hægra síðan ikki vera hægri enn 7,5 til hægsta punkt við útvegg.

Tórshavnar kommuna hevur gjort eina reglugerð um flokking av virkjum, sum ásetir fjarstøðu, ið mett verður at vera neyðug millum viðkomandi virkir og bústaðarøkir. Hendan reglugerð er góðkend av býráðnum 19. februar 2009 mál nr. 2007-1253



Ásetingin loyvir ikki, at serstök byggisamtykt verður gjörd fyrir at broyta eini sethus til eitt íbúðarhús.

Natúrligt avmarkað øki í mun til lendi, skap, mörk (t.d. vegir) bygging, dámin í økinum o.a.

§ 3. Ásetingar fyrir umráðispart B1

- 1 Umráðisparturin verður lagdur til endamál, ið hava við havnarakstur, skipaferðslu, samferðslu og fiskivinnu at gera og til tænastuvirksemi, ið hevur samband við hesi.
- 2 Byggistigið skal, fyrir eitt natúrligt avmarkað øki, ikki fara upp um 0,5.
- 3 Hús skulu ikki vera hægri enn 8,5 m til hægsta punkt við útvegg.
- 4 Bygging skal ikki verða sett nærrri bryggjutromunum enn 12 m.

§ 4. Ásetingar fyrir umráðispart B2

- 1 Umráðisparturin verður lagdur til vinnuvirki, verksmiðjur og tilíkt og tænastuvirksemi, ið hevur samband við hesi.
- 2 Virkini skulu kunna flokkast í umhvørvisflokkunum 2 til 4 sambært reglum hjá Tórshavnar kommuni.
- 3 Grundstykki skulu vera í minsta lagi 800 m².
- 4 Útstykking verður einans loyvd sambært útstykkingarætlan fyrir eitt natúrligt avmarkað øki.
- 5 Byggistigið skal ikki fara upp um 0,5.
- 6 Rúmmálið á húsunum skal ikki fara upp um 3 m³ fyrir hvønn m² av stykkinum.
- 7 Hús skulu ikki verða hægri enn 10 m.

Tórshavnar kommunu hevur gjort eina reglugerð um flokking av virkjum, sum ásetir fjarstøðu, ið mett verður at vera neyðug millum viðkomandi virkir og bústaðarøkir.. Hendan reglugerð er góðkend av býráðnum 19. februar 2009 mál nr. 2007-1253.

Natúrligt avmarkað øki í mun til lendi, skap, mørk (t.d. vegir) bygging, dámin í økinum o.a.

§ 15. Ásetingar fyrir umráðispart C

- 1 Umráðisparturin verður lagdur til miðstaðarbygging, stovnum, framsýningaráhølum, samkomuhúsum, tónleikahøllum og øðrum mentanarligum stovnum og tilíkum, og til tænastuvirksemi, ið hevur samband við hesi.
- 2 Bygging verður einans loyvd sambært eini byggiætlan, sum byggivaldið hevur góðkent fyrir eitt natúrligt avmarkað øki.
- 3 Byggistigið skal ikki fara upp um 0,3.
- 4 Nýtslustigið skal ikki fara upp um 0,6.

Miðstaðarbygging má einans vera hús, sum verða innrættaði til handlar, skrivstovur, stovnar, gistingarhús, matstovur, mentanarligir stovnar og tilíkt.

Natúrligt avmarkað øki í mun til lendi, skap, mørk (t.d. vegir) bygging, dámin í økinum o.a.

§ 17. Ásetingar fyrir umráðispart D1

- 1 Umráðisparturin verður lagdur til frílendi, t.e. bør og lendi, sum ikki má byggjast á. Tað eru lendi, sum løgd eru av til varðveitingar av náttúru, fornminnum o.t. og til at fríðka um bygdina og gera hana dámligari at búgva í.
- 2 Útstykking má ikki fara fram.

§ 19. Ásetingar fyrir umráðispart D2


- 1 Umráðisparturin verður lagdur til almennar stovnar, undirvísing, ítrótt, mentanarlig endamál, heilsurøkt og tilíkt.
- 2 Bygging verður einans loyvd sambært eini byggiætlan, sum byggivaldið hevur góðkent fyrir eitt natúrligt avmarkað øki.

- 3 Byggistigið skal, fyrir eitt natúrligt avmarkað øki, ikki fara upp um 0,25.
- 4 Nýtslustigið skal, fyrir eitt natúrligt avmarkað øki ikki fara upp um 0,5.

Natúrligt avmarkað øki í mun til lendi, skap, mørk (t.d. vegir) bygging, dámin í økinum o.a.

§ 20. Ásetingar fyrir umráðispart E

- 1 Umráðisparturin verður lagdur til neystabygging, sum lutvist kann innrættast til frítíðarhús, og smábáta-, frítíðar og ítróttarvirksemi, ið hefur við sjógvini at gera.
- 2 Neyst skulu ikki vera hægri enn 5 m til hægsta punkt við útvegg og 7 m til mönuna.
- 3 Neyst skulu hava mónu, ið skal vera í miðjuni, og takhallið skal vera millum 35-50 stig – tó helst “triðingsreyst (uml. 42 stig).
- 4 Neyst skulu vera samanbygd við skjoldri móti sjónum. Neyðugar gøtur kunnu tó vera ímillum.
- 5 Treytin fyrir at loyva frítíðarhúsi í neysti er, at umstøður skulu vera at hava bát í neystinum og innrætting til frítíðarhús ikki er á niðastu hædd, umframt at nøktandi rýmingarmöguleikar eftir gallandi reglum skulu vera.
- 6 Neyst, sum lutvist verða innrættaði til frítíðarhús, skulu íbindast skipaða kloakk og aðrar neyðugara leiðingar. Útreiðslur hesum viðvíkjandi verða rindaðar av neystaeigaram.
- 7 Víkjast kann frá ásetingum í stk. 2 og 3 um serlig viðurskifti tala fyrir tí, t.d. tá talan er um verandi bygging, sum er hægri, ella hefur örðvísi snið enn ásett í byggisamtyktini.





§ 21. Ásetingar fyrir umráðispart F

- 1 Umráðisparturin verður lagdur til frítíðarøki, -hús og summarhús og tænastuvirksemi, ið hefur samband við hesi. Húsini kunnu einans nýtast til frítíð og ikki virka sum fastur bústaður, arbeiðspláss e.t.
- 2 Grundstykki skulu vera millum 200 – 300 m².
- 3 Útstykking verður einans loyvd sambært útstykkingarætlan fyrir eitt natúrligt avmarkað øki, og byggjast skal sambært góðkendari byggiætlan.
- 4 Byggistigið skal ikki fara upp um 0,3.

Natúrligt avmarkað øki í mun til lendi, skap, mørk (t.d. vegir) bygging, dámin í økinum o.a.

- 5 Hús skulu ikki verða bygd við meira enn einari hædd umframt nýttum lofti, og ikki vera hægri enn 3 m til hægsta punkt við útvegg og 6 m til mönuna.
 - 6 Verða hús bygd við einvegis takhalli ella sløttum taki, skal tann lægra síðan ikki vera hægri enn 3 m til hægsta punkt við útvegg og tann hægra síðan ikki vera hægri enn 4,5 m til hægsta punkt við útvegg.
 - 7 Frítíðar- og summarhús skulu íbindast skipaða kloakk og aðrar neyðugar leiðingar. Útreiðslur hesum viðvíkjandi verða ringaðar av eigarum.



§ 21. Ásetingar fyrir umráðispart G

- 1 Umráðisparturin verður lagdur til sethús í sambandi við djórahald og jarðarbrúk, og loyvt er bert at hava eini sethús til hvørt festi.
 - 2 Útstykking má ikki fara fram.
 - 3 Sethúsini skulu lúka somu treytir, sum eru galdandi fyri umráðispart A.

§ 22. Ásetingar fyrir 4. Grundumráði

- 1 4. grundumráði verður lagt til landbúnað og alment frílendi og tilíkt.
 - 2 Loyvt verður einans at byggja fjós, úthús og annað, sum hevur við vanligt traða- og jarðarbrúk at gera.
 - a) Loyvt er at umvæla verandi sethús og byggja somikið afturat teimum, at tey eru hóskilig til nútímans nýtslu sum sethús.
 - b) Á jarðarstykkjum omanfyri 5.000 m^2 er í mesta lagi loyvt at byggja 60 m^2 í gólvvídd harav kunnu verða eini frítíðarhús í sjálvstøðugum bygningi, ið er í mesta lagi 30 m^2 gólvvídd.
 - c) Á jarðarstykkjum undir 5.000 m^2 er í mesta lagi loyvt at byggja 30 m^2 gólvvídd, sum eisini kann vera frítíðarhús.
 - d) Loyvt er at gera byggingar, sum neyðugar eru fyrir alment gagnligar veitingar.

Alment frílendi kann vera viðarlundir, götur, smærri bygging í sambandi við ferðavinnu v.m.

Løgtingslög nr. 48 frá 9. Juli
1970 um Náttúrufriðing. Seinast
broytt við Løgtingslög nr. 110
frá 29. Júní 1995. § 2.

Kla 29. Júní 1993 s. 21.
"Uttangarðs er ikki loyvt at
byggja hús, búdir, skúr ella a.l.
utan loyi frá
friðingarnevndini. Undantikið
eru tó smærri bygningar, sum
eftir gomlum síði vanliga hava
verið bygdir uttangarðs í
sambandi við landbúnaðin, tá ið
teir ikki skemma natúruna.

- e) Onnur bygging og virksemi, sum ikki hóskar seg at liggja í bygdum øki, kann staðsetast í 4. Grundumráði.
- f) Øll bygging í 4. Grundumráði sambært § 26, stk 2, litra d og e, skal gerast sambært serstakari byggisamtykt
- 3 Hús og onnur bygging skulu vera soleiðis vorðin og sett soleiðis í landslagið, at tey lýta sum minst.
- 4 Í sambandi við bygging í 4. grundumráði treytar kommunan sær rætt at seta krøv til skap og staðseting.

Onnur bygging og virksemi kann fevna um alla tilgerð og broyting í 4.gr. t.d. velting, alla vegagerð, brýr, skúrar, moldbreiðslu, vatnburturveiting, samanlegging av vatnraesum, áir og árbakkar, tjarnir, serlig náttúruøki, grótbróting, tyringarpláss, stórar mastrar, antennur, vindmyllur o.l., har landsløg verða broytt, goymslubygningar til spreingievni, hundahotel/hundafjós v.m.


§ 23. Greiningar, útrokning av nýtslustigum o.a.

- 1 Størsta loynda bygging á grund verður avgjørd fyrir hvort grundstykki sær sum lutfallið millum víddina av húsunum og víddina á grundstykkini. Talið, sum kemur úr hesari útrokning, verður kallað byggistigið.
- 2 Mesta stødd á húsum verður avgjørd fyrir hvort grundstykki sær sum lutfallið millum samlaðu gólvvíddina í öllum húsaþæddum á húsunum og víddina á grundstykkini. Talið, sum kemur úr hesari útrokning, verður kallað nýtslustigið.
- 3 Viðvíkjandi bygging til vinnu verður stødd á húsum tó vanliga ásett á tann hátt, at í staðin fyrir nýtslustigið verður sett ávist lutfall millum rúmmálið í húsinum og víddina á grundstykkini.
- 4 Er eingin kjallari, kann fyrir vanlig sethus verða loyvt at leggja 10% aftur at mest loynda byggi- og nýtslustignum.
- 5 Víddin á hvørjari einstakari hædd verður roknað frá útsíðum á útveggjum. Eldverjuveggir ella tilíkir, ið tvey hús hava í felag, verða roknaðir hvørjum húsum til helvtar av veggjatjúktini. Kjallari verður eisini roknaður til gólvvíddina.
- 6 Víddin av loftshæddum, verður roknað sum víddin av vatnrøttum skurði 1,5 m omanfyri yvirkant bjálkalag.
- 7 Takkistar kunnu verða settir í tann mun, teir ikki eru til vansa fyrir støðufesti í yvirtomini. Øll kvistbreiddin, máld har framíðan kemur saman við takið, má ikki verða størra enn hálv longdin á tí tak síðu, har kvistarnir verða settir.
- 8 Loyvt er at økja um byggi- og nýtslustigið við 0,1, tó í mesta lagi 50 m², sum bert kann nýast til bilhús, bilskýli, úthús, yvirdekkar øki o.l.

Byggistigið er lutfallið millum víddina av húsunum og víddina av grundstykkini. Er grundøkið t.d. 400 m² og húsin 100 m², er byggistigið $100/400 = 0,25$

Nýtslustigið er lutfallið millum samlaðu gólvvíddina í öllum húsaþæddum og víddina á grundstykkini. Gólvvíddin á hvørjari einstakari hædd verður roknað frá útsíðum á útveggi tó verður gólvvíddin á loftshædd roknað sum víddin millum skurðpunktini á takinum 1,5 m omanfyri yvirkant bjálkalag (sí frágreiðing til §25, 5). Er grundøkið t.d. 400 m² og húsin 100 m² kjallari, 100 m² miðhædd og 40 m² loft, er nýtslustigið $240/400 = 0,6$

Um t.d. eingin kjallari er í sethusum í øki, har mest loynda byggistigið annars er 0,3, kann verða roknað við byggistiginum 0,33.



Víddin av loftshædd verður roknað sum víddin imillum skurðpunktini á uttaru síðu á takinum 1,5 m oman fyri yvirkant bjálkalag

Innskotin hædd/hems, sum er minni enn 4,5 m², telur ikki við í nýtslustignum.

- 9 Bilhús og bilskýli við vídd, ið er stórrí enn 50 m^2 , skulu í hvørjum einstökum fóri verða gjörd við serstakari góðkenning byggivaldsins.

§ 24. Viðvíkjandi hæddar- og frástøðuviðurskiftum húsanna

- 1 Eingi hús og eingin húsalutur má gerast hægri enn at fáast kunnu nóg góð ljósviðurskifti og hóskiligt samljóð við hús á sama grundstykkjum.
- 2 Frástøðan millum bilhús, úthús o.t. bygningar sínamillum, eins og fráleikin millum hesar smærri bygningar og sethúsini, kann verða minkað niður í 1 m. Út fyrir vindeygum til búrúm og kök, skal frástøðan tó í minsta lagi vera 2,5 m.
- 3 Frástøðurnar, ið nevndar eru í stk. 2, verða málðar vatnrætt utan mun til jarðarmun og vinkulrætt á linju ella flata yvirav. Hæddin – t.e. loddrætta hæddin málð av vatnrættum flata.
- 4 Útveggur á húsum, sum vendir móti grannamarki og ikki er í minsta lagi 2,5 m frá tí, skal gerast sum eldverjuveggur. Undantök kunnu verða loyvd, um so er, at tað ber til fyrir eldvanda, eitt nú tá ið bygt verður sambært góðkendari heildarbyggiskipan fyrir ókið, ella so er, at trygd er fyrir, at frástøðan millum húsini, sum venda móti marki á teimum báðum grundstykjunum, ikki verður minni enn 5 m.
- 5 Allir bygningar skulu standa fyrir seg, t.e. í minsta lagi 2,5 m frá markinum. Undantíkin eru bilhús, bilskýli, skúrar og smá úthús við ongum eldstaði.

Hesir smærri bygningar kunnu verða bygdir nærrí grannamarki, tá ið hesar treytir verða loknar:

- a) Longdin á bygninginum móti grannamarki, má ikki vera stórrí enn 8 m. Vendir bygningurin móti tveimum mörkum, má samlaða longdin ikki vera stórrí enn 12 m.

Viðmerking: Um sökt verður um byggiloyvi til 2 bilar, kann breiddin verða 6 m og longdin 6 m.

- b) Bygningurin má ikki upp til 2,5 m frá grannamarki vera hægri enn 2,5 m
- c) Takvatn skal verða hildið á egnari grund.
- 6 Bilhús og bilskýli skulu standa í minsta lagi 5 m frá marki til veg. Tó kann byggivaldið, tá ið talan er um minni týðandi veg, ella tá ið lentið ikki loyvir tí, geva loyvi til at bilhús og bilskýli verða sett nærrí vegi.

- 7 Í serstökum byggisamtyktum kann verða loyvt at víkja frá ásetingunum í stk. 2, 4 og 5.
- 8 Byggivaldið kann loyva smáum húsalutum, sum vanliga standa fram úr sjálvum húsunum, t.d. grund, trappum, ljóskassum, altanum (svalum) og tílíkum, at standa fram um byggi- og veglinjur.
- 9 Allar útsíður á húsum, ið eru fríar, skulu gerast úr slíkum tilfari og vera soleiðis viðgjørðar, t.d. málaðar ella pussaðar, at tær saman við teimum húsum, ið standa í nánd, geva góða heildarmynd. Eisini skulu húsini í sniði og útsjóni yvirhøvur vera soleiðis, at tey fella væl inn í lendi og grannalag.
- 10 Planeringshædd skal góðkennast av byggvaldinum. Planeringshæddin verður ásett við atliti til verandi lendi, veg og grannastykkir. Eisini er loyvt forskotnum planeringshæddum, har lendið er soleiðis háttáð, at hetta er ein möguleiki.

KAP. III. ÓBYGDU ØKINI

§ 1. Tilhaldspláss

- 1 Tá útstykkingar verða gjørdar, skal, umframt øki til vegir, parkering, reinsiverk o.l., hóskandi øki uppá í minsta lagi 10% av samlaðu víddini verða lagt til felagsøki, herundir spælipláss.
- 2 Við hús, sum heilt ella fyri ein part verða gjørd til vinnuligt endamál, skulu, tá ið byggivaldið ikki góðkennur annað, verða gjørd serlig tilhaldspláss úti til teirra, sum arbeiða í fyritökuni. Byggivaldið kann í hvørjum einstökum føri gera av, um stødd tilhaldsplásanna er hóskandi.

§ 2. Innrætting og umsiting av tilhaldsplássum

- 1 Óbygd øki, sum eru løgd av og góðkend sum tilhaldspláss o.a. sambært ásetingum, eru ikki loyvd at nýta til onnur endamál, enn tey voru avløgd til. Tá ið óbygd øki, ið gagnlig eru til endamál, ið eru tilskilað í hesum kapitli, eru við eini hús, sum eru bygd áðrenn ásetingarnar komu í gildi, er byggvaldinum heimilað at seta forboð fyri, at tey verða bygd ella nýtt á slíkan hátt, at tey verða til bága fyri hesi endamál.
- 2 Tilhaldspláss, spælipláss og øki, sum eru til ferðslu hjá teimum, ið nýta húsini ella øðrum, skulu verða hildin í góðum standi, so tey uttan vanda fáa verði nýtt til tað, tey eru ætlað.

Byggivaldið kann seta neyðug umsitingararbeiði í verk fryi rokning eigarans.

§ 3. Øki til bilstøðil

- 1 Í minsta lagi 2,5 pláss skulu vera pr. hús, harav 0,5 á felags parkeringsøki.
- 2 Á parkeringsplássum til minst 10 bilar:
 - a) Skal setast upp minst 1 løðistøð til el bilar.
 - b) Innleggingar skulu leggjast til minst 20% av öllum parkeringsplássunum, soleiðis at mæguligt er at seta løðistøðir til el bilar upp.
- 3 Í sambandi við bygging, skal avsetast hóskandi øki til súkkulparkering.

Ásetingin er galldandi fyri nýggja bygging.

Vist verður til Parkeringspolitikkin hjá Tórshavnar kommunu.

KAP. IV. VEGIR

§ 1. Greiningar av vegi

- 1 Sum vegur er at skilja hvort eitt øki, sum er lagt av ella gjört til veg, har uppi í góta, rás og pláss.
- 2 Økið verða roknað fyri avløgd til veg, tá ið:
 - a) Almenningurin ella fleiri enn ein luteigari hava rætt til ferðslu á økinum
 - b) Øki við býaráetlan, tinglysing, hevd ella matrikli tryggjað soleiðis, at tað fer at kunna nýtast til veg.
- 3 Øki verður roknað fyri veg, tá ið:
 - a) Almenningur ella lutaigarar, sum hava rætt til tess, nýta øki til ferðslu.
 - b) Øki er greitt til ferðslu við merking ella á annan sjónligan hátt.
- 4 Miðlinjan á vegi verður tilskilað av teknisku umsitingini hjá kommununi.

§ 2. Um at leggja av til og gera vegir

- 1 Tvørskurður av vegum skal gerast sambært galdandi donskum og/ella norskum normum. www.vegvesen.no, håndbok 017

a) Á talvuni niðanfyri síggjast nakrir vegleiðandi tvørskurðir.

	Ferð	Norm. breidd m	Vegl. min.breidd m
Koyribreyt	60-70 km/t	3,50	-
	50 km/t	3,25	3,00
	30-40km/t	2,75	-
	10-20 km/t	2,50	-
Parker- ingsbreyt	Lastbilar og bussar	2,60	-
	Persónbilar	2,00	1,80
Súkklu- breyt/ rás fram við vegi	Einvegis súkklubreyt	2,20	1,70
	Einvegis gongu- og súkklubreyt	2,20	1,70
	Tvísporað súkklubreyt	2,50	2,50
	Tvísporað gongu- og súkklubreyt	3,00	3,00
	Partur av deildari breyt	1,70	1,50
	Súkklurás	1,50	1,50
Gongu-breyt	Normal gongubreyt	2,50	1,50
	Partur av deildari breyt	1,30	1,00

- b) Grundarlag fyrir áseting av breidd (dimensionering) verður ásett av Tórshavnar kommunu.
- c) Tá ið serstakar umstøður tala fyrir, kann verða loyvt at gera undantök frá ásetingunum um vegabreidd.
- d) Vendipláss skulu gerast sambært galdandi donskum og/ella norskum normum.
- e) Gøtur skulu í minsta lagi verða avlagdar í 2 m breidd.
- 2 Vegur skal verða gjørdur samsvarandi projekti, sum býráðið hefur góðkent.
- ### § 3. Byggilinjur
- 1 Byggivaldið kann viðvíkjandi bygging framvið vegnum, sum eru, vegna eina seinni breiðkan av vegnum krevja, at hon verður gjørd upp til 10 m burtur frá miðlinjuni á vegnum + vegskráa.
- 2 Tá ið byggivaldið sambært stk. 1. hefur kravt bygging flutta burtur frá vegalinju, sum er, kann økið millum hesa

vegalinjuna og ta vegalinjuna, sum kemur at vera í framtíðini, verða kravd latin til breiðkan av vegnum.

§ 4. Loyvi til at ráða yvir vegi til serliga nýtslu

- 1 Í tey øki sum hoyra til privatar og almennar vegir, kunnu, sjálvt um tey bert eru løgd av og ikki gjørd til veg, verða lagdir leiðingar og kaðalar og sett tilíkt, sum eftir ætlan byggivaldsins er neyðugt ella hent. Eigrarar av ikki gjørdum vegi hava skyldu at geva atgongd til hendan í tann mun, sum neyðugt er til eftirlit og ábøtur á hesum útbúnaði. Avtala skal tó altíð, áðrenn arbeiði verður byrjað, vera til skjals fyrir skaða, ið skuldi gjørst av hesi orsøk.

Øll loyvir til at grava í veg og til alt, sum verður lagt í veg ella øki, ið er avlagt til veg, skulu góðkennast av býarverkfrøðinginum, áðrenn byrjað verður at grava.

- 2 Verður hildið neyðugt at flyta leiðingar, kaðalar, standarar o.a., tí at bygging fer fram, skal hann, sum byggir, endurgjalda kommunu ella avvarandi stovni útreiðslurnar av hesum eftir rokning. Sama er við öllum eyka vegarbeiði ið gerast neyðug av byggingini og sum byggivaldið fær í lag.

Um almennir stovnar so sum kommunan ella SEV selja økir við hesum útbúnaði, sum nevnt er í 1. skal seljarin geva keyparnum upplýsingar um tær her nevndu endurgjaldsskyldur ella gera avtalu um, hvør skal gjalda.

§ 5. Hornaavskurður óg útsýnisøki

- 1 Tá ið grund hefur markaskil móti vegnum og hesi skerast við einum horni, ið er minni enn 135° , skal hetta hornið verða skorið av við einari linju, sum ger javnstór horn við báðar veglinjurnar og sum skal vera 3 m long í grundumráði 1 og 2 og 5 m í grundumráði 3 og 4.
- 2 Við vegasamankoming í grundumráði 3 og 4 skal verða ásett útsýnisøki, og innan fyrir hetta má eingin lutur av lendi, bygningi, girðing ella vökstri vera hægri enn 1 m yvir hæddarstigið á vegmiðju framman fyrir ta grundina, sum talan er um.
- 3 Útsýnisøki skal vera sambært donskum og/ella norsku normum.

§ 6. Avtøka av vegum

- 1 Byggivaldið kann, tá ið serstök byggisamtykt er gjørd, gera av, at verandi vegir og útkoýringar verða niðurløgd ella umskipað, tá ið onnur vegatgongd verður tryggjað avvarðandi ognum.
- 2 Tað er ikki loyvt at steingja veg við bumnum ella á annan hátt byrgja fyrir almennari ferðslu, utan samtykki frá byggivaldinum og löggregluni. Hetta samtykki kann verða tikið aftur.

§ 7. Girðing út móti vegi

- 1 Byggivaldinum er heimilað at gera av, um grundstykki skal verða vart móti vegi, sum liggur framvið, ella um markið millum grund og veg verða greidd á annan hátt.
- 2 Tá ið ræður um ídnaðarbygging, goymslupláss og tilíkt, kann byggivaldið krevja, at girðingin verður sett nóg høgt móti grannaogn.

KAP. V. FRÁRENNING, VATNVEITING OG AÐRAR VEITINGAR.

§ 1. Frárenning

- 1 Tá ið byggivaldið onki annað hevur góðkent, skal bygging og virki/verklag hava fullgóða frárenning, bæði til skitið vatn og til regn-, omanávatn og grunnvatn í mun til ta nýtslu, sum er ella verður.
- 2 Byggivaldinum er heimilað, nær tað so er, at krevja öll tey tiltøk framd, sum neyðug eru sambært byggiloyvi, galdandi bygningskunngerð og øðrum lögum og reglum, til at hetta verður gjört til lítar. Krevur hetta, at frárenning verður løgd um annan mans grund, skal eigarin av húsi, ið bygt verður, fáa tær neyðugu avtalurnar um hetta tinglisnar á tær ognir, sum talan er um.
- 3 Tá ið undirstøði verður gjört tætt hjá ella oman á leiðingum, sum ligga frammanundan, skulu hesir verða vardir, og atgongd til reinsingar, möguliga til at leggja tær berar, skal verða tryggjað á slíkan hátt, sum byggivaldið góðkennir.
- 4 Tá ið kanningar, her uppi í at fáa leiðingar og tilíkt í ljósmála, verða hildnar neyðugar til at finna atvoldina til brek á frárenningini frá einari ogn, kann byggivaldið lata gera tey arbeiði, ið krevjast til tess, bæði á hesari ognini, sum talan er um, og á teim ognum, sum eru næstar. Verða tá funnir løstir ella brek, sum heilt ella fyri ein part verða hildin at vera atvold í ólagnum, skal eigarin av hesi somu ogn endurgjalda eftir

rokning byggivaldinum tær útreiðslur, sum standast av teimum gjørdu kanningum og arbeiðum.

- 5 Gerð og nýtsla av frárenningum frá ognum við tí frárenningarútbúnaði, sum hertil hoyrir, skal lúka tær til eina hvørja tíð galldandi fyriskipanir og ásetingar.
- 6 Í fyriskipanum kunnu verða settar reglur, sum tryggja, at kloakk ikki verður nýtt á annan hátt, enn ætlað varð við henni, tá hon var gjörd, sum til dømis at veita í hana skaðilig evni ella lögir. Henda regla hevur eisini gildi fyri frárenningar, sum eru.
- 7 § 1, stk. 4, 5 og 6 eru eisini galldandi fyri frárenningar, sum eru.

§ 2. Broytingar í frárenningum, sum eru

- 1 Kravt kann verða, at frárenningar og frárenningarútbúnaðir innan fyri tíðarfrest, sum byggivaldið avgerð og tilskilar, verða fingin at samsvara við fyriskipanir, ásettari í § 1 í hesum kapitli.
- 2 Hesar ásetingar omanfyri skerja ikki rættin hjá myndguleikum at krevja frárenning, sum er, broytta av heilsugrundum.

§ 3. Vatnveiting

- 1 Byggivaldið skal ansa eftir, áðrenn farið verður undir nýggja bygging, at hon hevur trygga og nóg góða veiting av drekkivatni, sum skal verða í samsvari við reglur kommununnar. Til byggingina skal vera ein eftir umstøðunum høglig og trygg atgongd til eldsløkkingar.

§ 4. Fráboðanarskylda

- 1 Tann sum eigur vatnveitingar, fráreinsl, ravnagnsveitingar, telefonveitingar, sjónvarpsveitingar og veitingar annars, skal boða kommununi nágreniliga frá, hvar hesar eru.
- 2 Tann, ið ætlar sær at grava fyri veitingum í ogn hjá kommununi, skal, áðrenn hann fer undir arbeiðið, hava loyvi frá býarverkfrøðinginum. Umsókn um graviloyvi skal hava upplýsingar um, hvar ætlanin er at grava, orsókina til grevsturin og upplýsingar um hvat ið verður lagt niður.

KAP. VI. ÚTGANGUR

§ 1. Broytingar í byggisamtyktini

- 1 Broytingar í byggisamtyktini kunnu verða gjørdar eftir viðtøku býráðsins og við góðkenning landsstýrisins eftir reglunum viðvíkjandi viðtøku og góðkenning av nýggjum byggisamtyktum.